

# श्री सूर्य सहस्रनाम स्तोत्रम्

अथ भविष्यपुराणान्तर्गतसूर्यसहस्रनामस्तोत्रम् ॥

ध्यानम् -

ध्येयः सदा सवितृमण्डलमध्यवर्ती  
नारायणः सरसिजासनसन्निविष्टः ।  
केयूरवान्मकर कुण्डलवान् किरीटी  
हारी हिरण्मयवपुर्धृत शंखचक्रः ॥

ॐ विश्वविद्विष्वजित्कर्ता विश्वात्मा विश्वतोमुखः ।  
विश्वेश्वरो विश्वयोनिर्नियतात्मा जितेन्द्रियः ॥१॥  
कालाश्रयः कालकर्ता कालहा कालनाशनः ।  
महायोगी महाबुद्धिर्महात्मा सुमहाबलः ॥२॥  
प्रभुर्विभुर्भूतनाथो भूतात्मा भुवनेश्वरः ।  
भूतभव्यो भावितात्मा भूतान्तःकरणः शिवः ॥३॥  
शरण्यः कमलानन्दो नन्दनो नन्दवर्धनः ।  
वरेण्यो वरदो योगी सुसंयुक्तः प्रकाशकः ॥४॥  
वाक्प्राणः परमः प्राणः प्रीतात्मा प्रियतः प्रियः ।  
नयः सहस्रपात् साधुर्दिव्यकुण्डलमण्डितः ॥५॥  
अव्यङ्गधारी धीरात्मा प्रचेता वायुवाहनः ।  
समाहितमतिर्धाता विधाता कृतमङ्गलः ॥६॥  
कपर्दी कल्पकृद्द्रुद्रः सुमना धर्मवत्सलः ।  
समायुक्तो विमुक्तात्मा कृतात्मा कृतिनांवरः ॥७॥  
अविचिन्त्यवपुः श्रेष्ठो महायोगी महेश्वरः ।  
कान्तः कामादिरादित्यो नियतात्मा निराकुलः ॥८॥  
कामः कारुणिकः कर्ता कमलाकरबोधनः ।  
सप्तसप्तिरचिन्त्यात्मा महाकारुणिकोत्तमः ॥९॥  
संजीवनो जीवनाथो जगज्जीवो जगत्पतिः ।  
अजयो विश्वनिलयः संविभागो वृषध्वजः ॥१०॥  
वृषाकपिः कल्पकर्ता कल्पान्तकरणो रविः ।  
एकचक्ररथो मौनी सुरथो रथिनांवरः ॥११॥  
अक्रोधनो रश्मिमाली तेजोराशिर्विभावसुः ।  
दिव्यकृद् दिनकृद्देवो देवदेवो दिवस्पतिः ॥१२॥  
धीरानाथो हविर्होता दिव्यबाहुर्दिवाकरः ।

यज्ञो यज्ञपतिः पूषा स्वर्णरिताः परावहः ॥१३॥  
 परापरज्ञस् तरणिरंशुमाली मनोहरः ।  
 प्राज्ञः प्रजापतिः सूर्यः सविता विष्णुरंशुमान् ॥१४॥  
 सदागतिर्गन्धबाहुर्विहितो विधिराशुगः ।  
 पतङ्गः पतगः स्थाणुर्विहंगो विहगो वरः ॥१५॥  
 हर्यश्वो हरिताश्वश्च हरिदश्वो जगत्प्रियः ।  
 त्र्यंबकः सर्वदमनो भावितात्मा भिषग्वरः ॥१६॥  
 आलोककृल्लोकनाथो लोकालोकनमस्कृतः ।  
 कालः कल्पान्तको वह्निस्तपनः सम्प्रतापनः ॥१७॥  
 विरोचनो विरूपाक्षः सहस्राक्षः पुरंदरः ।  
 सहस्ररश्मिर्मिहिरो विविधाम्बरभूषणः ॥१८॥  
 खगः प्रतर्दनो धन्यो हयगो वाग्विशारदः ।  
 श्रीमांश्च शिशिरो वाग्मी श्रीपतिः श्रीनिकेतनः ॥१९॥  
 श्रीकण्ठः श्रीधरः श्रीमान् श्रीनिवासो वसुप्रदः ।  
 कामचारो महामायो महेशो विदिताशयः ॥२०॥  
 तीर्थक्रियावान् सुनयो विभवो भक्तवत्सलः ।  
 कीर्तिः कीर्तिकरो नित्यः कुण्डली कवची रथी ॥२१॥  
 हिरण्यरेताः सप्ताश्वः प्रयतात्मा परंतपः ।  
 बुद्धिमान् अमरश्रेष्ठो रोचिष्णुः पातशासनः ॥२२॥  
 समुद्रो धनदो धाता मान्धाता कश्मलापहः ।  
 तमोघ्नो ध्वान्तहा वह्निर्होतान्तःकरणो गुहः ॥२३॥  
 पशुमान् प्रयतानन्दो भूतेशः श्रीमतांवरः ।  
 नित्योदितो नित्यरथः सुरेशः सुरपूजितः ॥२४॥  
 अजितो विजितो जेता जङ्गमस्थावरात्मकः ।  
 जीवानन्दो नित्यकामी विजेता विजयप्रदः ॥२५॥  
 पर्जन्योऽग्निः स्थितिस्थेयः स्थविरोऽणुर्निरञ्जनः ।  
 प्रद्योतनो रथारूढः सर्वलोकप्रकाशकः ॥२६॥  
 ध्रुवो मेधी महावीर्यो हंसः संसारतारकः ।  
 सृष्टिकर्ता क्रियाहेतुर्मार्तण्डो मरुतांपतिः ॥२७॥  
 मरुत्वान् दहनः स्पष्टा भगो भाग्योऽर्यमापतिः ।  
 वरुणांशो जगन्नाथः कृतकृत्यः सुलोचनः ॥२८॥  
 विवस्वान् भानुमान् कार्य कारणं तेजसांनिधिः ।  
 असङ्ग्वामी तिग्मांशुर्धर्मादिर्दीप्तदीधितिः ॥२९॥  
 सहस्रदीधितिर्भग्नः सहस्रांशुर्दिवाकरः ।

गभस्तिमान् दीधितिमान् स्रग्विमान् अतुलद्युतिः ॥३०॥  
 भास्करः सुरकार्यज्ञः सर्वज्ञस् तीक्ष्णदीधितिः ।  
 सुरज्येष्ठः सुरपतिर्बहुज्ञोवचसांपतिः ॥३१॥  
 तेजोनिधिर्बृहत्तेजा बृहत्कीर्तिर्बृहस्पतिः ।  
 अहिमानूर्जितो धीमान् आमुक्तः कीर्तिवर्धनः ॥३२॥  
 महावैद्याग्रेणपतिर्गणेशो गणनायकः ।  
 तीव्रप्रतापनस् तापी तापनो विश्वतापनः ॥३३॥  
 कार्तस्वरो हृषीकेशः पद्मानन्दोऽभिनन्दितः ।  
 पद्मनाभोऽमृताहारः स्थितिमान् केतुमान् नभः ॥३४॥  
 अनाद्यन्तोऽच्युतो विश्वो विश्वामित्रो घृणी विराट् ।  
 आमुक्तःकवची वाग्मी कञ्चुकी विश्वभावनः ॥३५॥  
 अनिमित्तगतिः श्रेष्ठः शरण्यः सर्वतोमुखः ।  
 विगाहीरेणुरसहः समायुक्तः समाहितः ॥३६॥  
 धर्मकेतुर्धर्मरतिः संहर्ता संयमोयमः ।  
 प्रणतार्तिहरो वादी सिद्धकार्यो जनेश्वरः ॥३७॥  
 नभो विगाहनः सत्यः स्थामसः सुमनोहरः ।  
 हारी हरिर्हरो वायुर्ऋतुः कालानलद्युतिः ॥३८॥  
 सुखसेव्यो महातेजा जगतामन्तकारणम् ।  
 महेन्द्रो विष्टुतः स्तोत्रं स्तुतिहेतुः प्रभाकरः ॥३९॥  
 सहस्रकल आयुष्मान् अरोषः सुखदः सुखी ।  
 व्याधिहा सुखदः सौख्यं कल्याणः कल्पिनांवरः ॥४०॥  
 आरोग्यकर्मणां सिद्धिवृद्धिर्ऋद्धिरहस्पतिः ।  
 हिरण्येता आरोग्यं विद्वान् बन्धुर्बुधो महान् ॥४१॥  
 प्रणवान् धृतिमान् धर्मो धर्मकर्ता रुचिप्रदः ।  
 सर्वप्रियः सर्वसहः सर्वशत्रुनिवारणः ॥४२॥  
 प्रांशुर्विद्योतनो द्योतः सहस्रकिरणः कृति ।  
 केयूरभूषणोद्भासी भासितो भासनोऽनलः ॥४३॥  
 शरण्यार्तिहरो होता खद्योतः खगसत्तमः ।  
 सर्वद्योतोऽमवद्द्योतः सर्वद्युतिकरोऽमलः ॥४४॥  
 कल्याणः कल्याणकरः कल्पः कल्पकरः कविः ।  
 कल्याणकृत् कल्पवपुः सर्वकल्याणभाजनः ॥४५॥  
 शान्तिप्रियः प्रसन्नात्मा प्रशान्तः प्रशमप्रियः ।  
 उदारकर्मा सुनयः सुवर्चा वर्चसोज्ज्वलः ॥४६॥  
 वर्चस्वी वर्चसामीशस् त्रैलोक्येशो वशानुगः ।

तेजस्वी सुयशावर्णिवर्णाध्यक्षो बलिप्रियः ॥४७॥  
 यशस्वी वेदनिलयस् तेजस्वी प्रकृतिस्थितः ।  
 आकाशगः शीघ्रगतिराशुगः श्रुतिमान् खगः ॥४८॥  
 गोपतिर्ग्रहदेवेशो गोमान् एकः प्रभञ्जनः ।  
 जनिताप्रजगण्डीवो दीपः सर्वप्रकाशकः ॥४९॥  
 कर्मसाक्षी योगनित्यो नभस्वान असुरान्तकः ।  
 रक्षोघ्नो विघ्नशमनः किरीटी सुमनःप्रियः ॥५०॥  
 मरीचिमाली सुमतिः कृतातिथ्योऽविशेषतः ।  
 शिष्टाचारः शुभाकारः स्वचारा चारतत्परः ॥५१॥  
 मन्दारो माठरो वेणुः क्षोभणः पक्षिणाङ्गुरुः ।  
 स्वविशिष्टो विशिष्टात्मा विधेयो ज्ञानशोभनः ॥५२॥  
 महाश्वेतः प्रियो क्षेयः सामगो मोददायकः ।  
 सर्ववेदप्रगीतात्मा सर्ववेदो गयालयः ॥५३॥  
 वेदमूर्तिश्चतुर्वेदो वेदभृद् वेदपारगः ।  
 क्रियावान् अतिरोचिष्णुर्वरीयांश्च वरप्रदः ॥५४॥  
 व्रतधारी व्रतधरो लोकबन्धुरलंकृतः ।  
 अलंकाराक्षरो दिव्या विद्यावान् विदिताशयः ॥५५॥  
 अकारो भूषणो भूष्यो भूष्णुर्भवनपूजितः ।  
 चक्रपाणिर्वज्रधरः सुवेशो लोकवत्सलः ॥५६॥  
 राज्ञीपतिर्महाबाहुः प्रकृतिर्विकृतिर्गुणः ।  
 अन्धकारापहः श्रेष्ठो युगावर्तो युगादिकृत् ॥५७॥  
 अप्रमेयः सदायोगी निरहंकार ईश्वरः ।  
 शुभप्रदः शुभशोभा शुभकर्मा शुभास्पदः ॥५८॥  
 सत्यवान् धृतिमान् अर्च्यो ह्यकारो वृद्धिदोऽनलः ।  
 बलभृद् बलगो बन्धुर्बलवान् हरिणांवरः ॥५९॥  
 अनङ्गोऽनागराणिन्द्रः पद्मयोनिर्गणेश्वरः ।  
 संवत्सर ऋतुर्नेता कालचक्रप्रवर्तकः ॥६०॥  
 पद्मेक्षरः पद्मयोनिः प्रभवोऽनसरद्युतिः ।  
 सुमूर्तिः सुमतिः सोमो गोविन्दो जगदादिजः ॥६१॥  
 पीतवासाः कृष्णवासा दिग्वासातीन्द्रियो हरिः ।  
 अतीन्द्रोयोऽनेकरूपात्मा स्कन्दः परपुरंजयः ॥६२॥  
 शक्तिमान् सूरधृग् भास्वान् मोक्षहेतुरयोनिजः ।  
 सर्वदर्शोदितो दर्शो दुःस्वप्नाशुभनाशनः ॥६३॥  
 माङ्गल्यकर्ता करणिर्वेगवान् कश्मलापहः ।

स्पष्टाक्षरो महामन्त्रो विशाखो यजनप्रियः ॥६४॥  
 विश्वकर्मा महाशक्तिर्ज्योतिरीशविहंगमः ।  
 विचक्षणो दक्ष इन्द्रः प्रत्यूहः प्रियदर्शनः ॥६५॥  
 अश्विनौ वेदनिलयो वेदविद्विदिताशयः ।  
 प्रभाकरो जितरिपुः सुजनोऽरुणसारथिः ॥६६॥  
 कुबेरसुरथः स्कन्दो महितोऽभिहितो गुहुः ।  
 ग्रहराजो ग्रहपतिर्ग्रहनक्षत्रमण्डनः ॥६७॥  
 भास्करः सततानन्दो नन्दनो नन्दिवर्धनः ।  
 मङ्गलोऽप्यथ मङ्गलवान् माङ्गल्योऽमङ्गलापहः ॥६८॥  
 मङ्गलायचारचरितः शीर्णः सर्वव्रतो व्रती ।  
 चतुर्मुखः पद्ममाली पूतात्मा प्रणतार्तिहा ॥६९॥  
 अकिञ्चनः सत्यसन्धो निर्गुणो गुणवान् गुणी ।  
 सम्पूर्णः पुण्डरीकाक्षो विधेयो योगतत्परः ॥७०॥  
 सहस्रांशुः क्रतुपतिः सर्वस्वं सुमतिः सुवाक् ।  
 सुभामनो माल्यदामा घृताहारो हरिप्रियः ॥७१॥  
 ब्रह्मप्रचेता प्रथितः प्रतीतात्मा स्थिरात्मकः ।  
 शतबिन्दुः शतमुखो गरीयान् अनलप्रभुः ॥७२॥  
 धीरो महत्तरो धन्यः पुरुषः पुरुषोत्तमः ।  
 विद्याधराधिराजोऽहिविद्यावान् भूतिदस्थितः ॥७३॥  
 अनिर्देश्यवपुः श्रीमान् विश्वात्मा बहुमङ्गलः ।  
 सुस्थितः सुरथः स्वर्णो मोक्षाधारनिकेतनः ॥७४॥  
 निर्द्वन्द्वो द्वन्द्वहा सर्गः सर्वगः सम्प्रकाशयः ।  
 दयालुः सूक्ष्मरीः शान्तिः क्षेमाक्षेमस्थितिप्रियः ॥७५॥  
 भूतरो भूपतिर्वक्त्रा पवित्रात्मा त्रिलोचनः ।  
 महावराहः प्रियकृद् धाता भोक्ताभयप्रदः ॥७६॥  
 चतुर्वेदधरो नित्यो विनिद्रो विविधाशनः ।  
 चक्रवर्ती धृतिकरः सम्पूर्णोऽथ महेश्वरः ॥७७॥  
 विचित्ररथ एकाकी सप्तसप्तिः परात्परः ।  
 सर्वोदधिस्थितिकरः स्थितिस्थेयः स्थितिप्रियः ॥७८॥  
 निष्कलः पुष्करनिभो वंसुमान् वासवप्रियः ।  
 वशुमान् वासवस्वामी वसुराता वसुप्रदः ॥७९॥  
 बलवान् ज्ञानवांस्तत्त्वम् ओंकारस् तृषुसंस्थितः ।  
 संकल्पयोनिर्दिनकृद् भगवान् कारणावहः ॥८०॥  
 नीलकण्ठो धनाध्यक्षश्चतुर्वेदप्रियंवदः ।

वषट्कारो हुतं होता स्वाहाकारो हुताहुतिः ॥८१॥  
 जनार्दनो जनानन्दो नरो नारायणोऽम्बुदः ।  
 स्वर्णाङ्गक्षपणो वायुः सुरा सुरनमस्कृतः ॥८२॥  
 विग्रहो विमलो बिन्दुर्विशोको विमलद्युतिः ।  
 द्योतितो द्योतनो विद्वान् विविद्वान् वरदो बली ॥८३॥  
 धर्मयोनिर्महामोहो विष्णुभ्राता सनातनः ।  
 सावित्रीभावितो राजा विसृतो विघृणी विराट् ॥८४॥  
 सप्तार्चिः सप्ततुरगः सप्तलोकनमस्कृतः ।  
 सम्पन्नोऽथ जगन्नाथः सुमनाः शोभनप्रियः ॥८५॥  
 सर्वात्मा सर्वकृत् सृष्टिः सप्तिमान् सप्तमीप्रियः ।  
 सुमेधा माधवो मेध्यो मेधावी मधुसूदनः ॥८६॥  
 अङ्गिरा गतिकालज्ञो धूमकेतुसुकेतनः ।  
 सुखी सुखप्रदः सौख्यं कामी कान्तिप्रियो मुनिः ॥८७॥  
 संतापनः संतपन आतपी तपसांपतिः ।  
 उग्रश्रवा सहस्रोस्रः प्रियङ्कारो प्रिङ्करः ॥८८॥  
 प्रीतो विमन्युरम्भोदोः जीवनो जगतांपतिः ।  
 जगत्पिता प्रीतमनाः सर्वः शर्वो गुहावलः ॥८९॥  
 सर्वगो जगदानन्दो जगन्नेता सुरारिहा ।  
 श्रेयः श्रेयस्करो ज्यायानुत्तमोत्तम उत्तमः ॥९०॥  
 उत्तमोऽथ महामेरुर्धारणो धरणीधरः ।  
 धराधरो धर्मराजो धर्माधर्मप्रवर्तकः ॥९१॥  
 रथाध्यक्षो रथपतिस् त्वरमाणोऽमितानलः ।  
 उत्तरोऽनुत्तरस् तापी तारापतिरपांपतिः ॥९२॥  
 पुण्यसंकीर्तनः पुण्यो हेतुर्लोकत्रयाश्रयः ।  
 स्वर्भानुर्विहगारिष्ठो विशिष्टोत्कृष्टकर्मकृत् ॥९३॥  
 व्याधिप्रणाशनः क्षेमः शूरः सर्वजिताम्बरः ।  
 एकनाथो रथाधीशः शनैश्चरपितासितः ॥९४॥  
 वैवस्वतगुरुर्मृत्युर्धर्मनित्यो महाव्रतः ।  
 प्रलम्बहारः संचारी प्रद्योतो द्योतितोऽनलः ॥९५॥  
 सन्तानकृत् परो मन्त्रो मन्त्रमूर्तिर्महाबलः ।  
 श्रेष्ठात्मा सुप्रियः शम्भुर्महतामीश्वरेश्वरः ॥९६॥  
 संसारगतिविच्छेता संसारार्णवतारकः ।  
 सप्तजिह्वः सहस्रार्ची रत्नगर्भोऽपराजितः ॥९७॥  
 धर्मकेतुरमेयात्मा धर्माधर्मवरप्रदः ।

लोकसाक्षी लोकगुरुर्लोकेशश् छन्दवाहनः ॥९८॥  
धर्मरूपः सूक्ष्मवायुर्धनुष्पाणिर्धनुर्धरः ।  
पिनाकधृन् महोत्साहो नैकमायो महाशनः ॥९९॥  
वारः शक्तिमतांश्रेष्ठः सर्वशस्त्रभृतांवरः ।  
ज्ञानगम्यो दुराराध्यो लोहिताङ्गोऽरिमर्दनः ॥१००॥  
अनन्तो धर्मदो नित्यो धर्मकृञ्चित् त्रिविक्रमः ।  
दैवत्रस् त्र्यक्षरो मध्यो नीलाङ्गो नीललोहितः ॥१०१॥  
एकोऽनेकस् त्रयीव्यासः सविता समितिंजयः ।  
शाङ्गधन्वानलो भीमः सर्वप्रहरणायुधः ॥१०२॥  
परमेष्ठी परंज्योतिर्नाकपाली दिवस्पतिः ।  
वदान्यो वासुकिर्वैद्य आत्रेयोऽतिपरक्रमः ॥१०३॥  
द्वापरः परमोदारः परमब्रह्मचर्यवान् ।  
उद्दीप्तवेषो मुकुटी पद्महस्तोऽहिमांशुभृत् ॥१०४॥  
स्मितः प्रसन्नवदनः पद्मोदरनिभाननः ।  
सायंदिवा दिव्यवपुरनिर्देश्यो महारथः ॥१०५॥  
महारथो महानीशः शेषः सत्त्वरजस्तमः ।  
धृतातपः प्रतिमो विमर्शी निर्णयस्थितः ॥१०६॥  
अहिंसकः शुद्धमतिरद्वितीयो विभर्दनः ।  
सर्वदो धनदो मोक्षो विहारी बहुदायकः ॥१०७॥  
ग्रहनाथो ग्रहपतिर्ग्रहेशस् तिमिरापहः ।  
मनोहरवपुः शुभ्रः शोभनः सुप्रभाननः ॥१०८॥  
सुप्रभः सुप्रभाकरः सुनेत्रो निक्षुभापतिः ।  
राज्ञीप्रियः शब्दकरो ग्रहेशस् तिमिरापहः ॥१०९॥  
सैहिकेयरिपुर्देवो वरदो वरनायकः ।  
चतुर्भुजो महायोगी योगीश्वरपतिस्तथा ॥११०॥  
अनादिरूपोऽदितिजो रत्नकान्तिः प्रभामयः ।  
जगत्प्रदीपो विस्तीर्णो महाविस्तीर्णमण्डलः ॥१११॥  
एकचक्ररथः स्वर्णरथः स्वर्णशरीरधृक् ।  
निरालम्बो गगनरो धर्मकर्मप्रभावकृत् ॥११२॥  
धर्मात्मा कर्मणांसाक्षी प्रत्यक्षः परमेश्वरः ।  
मेरुसेवी सुमेधावी मेरुरक्षाकरो महान् ॥११३॥  
आधारभूको रतिमांस्तथा च धनधान्यकृत् ।  
पापसंतापसंहर्ता च मनोवाञ्छितदायकः ॥११४॥  
लोकहर्ता राज्यदायी रमणीयगुणोऽनृणी ।

कालत्रयानन्तरूपो मुनिवृन्दनमस्कृतः ॥११५॥

सन्ध्यारागकरः सिद्धः संध्यावन्दनवन्दितः ।

साम्राज्यदाननिरतः समाराधनतोषवान् ॥११७॥

भक्तदुःखक्षयकरो भवसागरतारकः

भयापहर्ता भगवान् अप्रमेयपराक्रमः ।

मनुस्वामी मनुपतिर्मान्यो मन्वन्तराधिपः ॥११८॥

॥ इति श्री भविष्यपुराणे सूर्यसहस्रनाम स्तोत्रं सम्पूर्णम् ॥

## ॥ सूर्यमण्डलाष्टकम् ॥

नमः सवित्रे जगदेकचक्षुषे जगत्प्रसूति स्थिति नाश हेतवे ।  
त्रयीमयाय त्रिगुणात्म धारिणे विरञ्चि नारायण शङ्करात्मने ॥१॥  
यन्मण्डलं दीप्तिकरं विशालं रत्नप्रभं तीव्रमनादि रूपम् ।  
दारिद्र्य दुःखक्षयकारणं च पुनातु मां तत्सवितुर्वरेण्यम् ॥२॥  
यन्मण्डलं देव गणैः सुपूजितं विप्रैः स्तुतं भावनमुक्ति कोविदम् ।  
तं देवदेवं प्रणमामि सूर्यं पुनातु मां तत्सवितुर्वरेण्यम् ॥३॥  
यन्मण्डलं ज्ञान घनं त्वगम्यं त्रैलोक्य पूज्यं त्रिगुणात्म रूपम् ।  
समस्त तेजोमय दिव्यरूपं पुनातु मां तत्सवितुर्वरेण्यम् ॥४॥  
यन्मण्डलं गुह्यमति प्रबोधं धर्मस्य वृद्धिं कुरुते जनानाम् ।  
यत्सर्वं पाप क्षयकारणं च पुनातु मां तत्सवितुर्वरेण्यम् ॥५॥  
यन्मण्डलं व्याधि विनाश दक्षं यदृग्यजुः सामसु संप्रगीतम् ।  
प्रकाशितयेनच भूर्भुवः स्वः पुनातु मां तत्सवितुर्वरेण्यम् ॥६॥  
यन्मण्डलं वेदविदो वदन्ति गायन्ति यच्चारण सिद्ध सङ्घाः ।  
यद्योगिनो योगजुषां च सङ्घाः पुनातु मां तत्सवितुर्वरेण्यम् ॥७॥  
यन्मण्डलं सर्वजनेषु पूजितं ज्योतिश्चकुर्यादिह मर्त्यलोके ।  
यत्कालकल्प क्षयकारणं च पुनातु मां तत्सवितुर्वरेण्यम् ॥८॥  
यन्मण्डलं विश्वसृजं प्रसिद्धमुत्पत्तिरक्षा प्रलय प्रगल्भम् ।  
यस्मिञ्जगत्संहरतेऽखिलं च पुनातु मां तत्सवितुर्वरेण्यम् ॥९॥  
यन्मण्डलं सर्वगतस्य विष्णोरात्मा परं धाम विशुद्धतत्त्वम् ।  
सूक्ष्मान्तरैर्योगपथानुगम्ये पुनातु मां तत्सवितुर्वरेण्यम् ॥१०॥  
यन्मण्डलं वेदविदो विदन्ति गायन्ति तच्चारणसिद्ध सङ्घाः ।  
यन्मण्डलं वेदविदो स्मरन्ति पुनातु मां तत्सवितुर्वरेण्यम् ॥११॥  
यन्मण्डलं वेदविदोपगीतं यद्योगिनां योग पथानुगम्यम् ।  
तत्सर्वं वेदं प्रणमामि सूर्यं पुनातु मां तत्सवितुर्वरेण्यम् ॥१२॥



## श्री सूर्य अष्टोत्तरशतनामावलि:

सूर्य सुन्दर लोकनाथममृतं वेदान्तसारं शिवम् ज्ञानं ब्रह्ममयं सुरेशममलं लोकैकचित्तं स्वयम् ॥  
इन्द्रादित्य नराधिपं सुरगुरं त्रैलोक्यचूडामणिम् ब्रह्मा विष्णु शिव स्वरूप हृदयं वन्दे सदा भास्करम्

ॐ अरुणाय नमः

ॐ शरण्याय नमः

ॐ करुणारससिन्धवे नमः

ॐ असमानबलाय नमः

ॐ आर्तरक्षकाय नमः

ॐ आदिभूताय नमः

ॐ अखिलागमवेदिने नमः

ॐ अच्युताय नमः

ॐ अखिलज्ञाय नमः

ॐ अनन्ताय नमः

ॐ इनाय नमः

ॐ विश्वरूपाय नमः

ॐ इज्याय नमः

ॐ इन्द्राय नमः

ॐ भानवे नमः

ॐ इन्द्रिरामन्दिराप्ताय नमः

ॐ वन्दनीयाय नमः

ॐ ईशाय नमः

ॐ सुप्रसन्नाय नमः

ॐ सुशीलाय नमः

ॐ सुवर्चसे नमः

ॐ वसुप्रदाय नमः

ॐ वसवे नमः

ॐ वासुदेवाय नमः

ॐ उज्ज्वलाय नमः

ॐ उग्ररूपाय नमः

ॐ ऊर्ध्वगाय नमः

ॐ विवस्वते नमः

ॐ उद्यत्किरणजालाय नमः

ॐ हृषीकेशाय नमः

ॐ ऊर्जस्वलाय नमः

ॐ वीराय नमः

ॐ निर्जराय नमः

ॐ जयाय नमः

ॐ ऊरुद्वयाभावरूपयुक्तसारथते नमः

ॐ ऋषिवन्द्याय नमः

ॐ रुग्धन्त्रे नमः

ॐ ऋक्षचक्रचराय नमः

ॐ ऋजुस्वभावचिताय नमः

ॐ नित्यस्तुत्याय नमः

ॐ ऋकारमातृकावर्णरूपाय नमः

ॐ उज्ज्वलतेजसे नमः

ॐ ऋक्षाधिनाथमित्राय नमः

ॐ पुष्कराक्षाय नमः

ॐ लुप्तदन्ताय नमः

ॐ शान्ताय नमः

ॐ कान्तिदाय नमः

ॐ घनाय नमः

ॐ कनकनकभूषाय नमः

ॐ खद्योताय मनः

ॐ लूनिताखिलदैत्याय नमः

ॐ सत्यानन्दस्वरूपिणे नमः

ॐ अपवर्गप्रदाय नमः

ॐ आर्तशरण्याय नमः

ॐ एकाकिने नमः

ॐ भगवते नमः

ॐ सृष्टिस्थित्यन्तकारिणे नमः

ॐ गुणात्मने नमः

ॐ घृणिभृते नमः

ॐ बृहते नमः

ॐ ब्रह्मणे नमः  
ॐ ऐश्वर्यदाय नमः  
ॐ शर्वाय नमः  
ॐ हरिदश्वाय नमः  
ॐ शौरये नमः  
ॐ दशदिक्संप्रकाशाय नमः  
ॐ भक्तवश्याय नमः  
ॐ ओजस्कराय नमः  
ॐ जयिने नमः  
ॐ जगदानन्दहेतवे नमः  
ॐ जन्ममृत्युजराव्याधिवर्जिताय नमः  
ॐ उच्चस्थान समारूढरथस्थाय नमः  
ॐ असुरारये नमः  
ॐ अब्जवल्लभाय नमः  
ॐ अन्तर्बहिः प्रकाशाय नमः  
ॐ अचिन्त्याय नमः  
ॐ आत्मरूपिणे नमः  
ॐ अच्युताय नमः  
ॐ अमरेशाय नमः  
ॐ परस्मै ज्योतिषे नमः  
ॐ अहस्कराय नमः  
ॐ रवये नमः  
ॐ हरये नमः

ॐ परमात्मने नमः  
ॐ तरुणाय नमः  
ॐ वरेण्याय नमः  
ॐ ग्रहाणांपतये नमः  
ॐ भास्कराय नमः  
ॐ आदिमध्यान्तरहिताय नमः  
ॐ सौख्यप्रदाय नमः  
ॐ सकलजगतांपतये नमः  
ॐ सूर्याय नमः  
ॐ कवये नमः  
ॐ नारायणाय नमः  
ॐ परेशाय नमः  
ॐ तेजोरूपाय नमः  
ॐ श्रीं हरिण्यगर्भाय नमः  
ॐ ह्रीं सम्पत्कराय नमः  
ॐ ऐं इष्टार्थदाय नमः  
ॐ अनुप्रसन्नाय नमः  
ॐ श्रीमते नमः  
ॐ श्रेयसे नमः  
ॐ भक्तकोटिसौख्यप्रदायिने नमः  
ॐ निखिलागमवेद्याय नमः  
ॐ नित्यानन्दाय नमः  
ॐ सूर्याय नमः

